

مسلمان اور طب

از جناب خواجہ عبدالوحید صاحب بی۔ اے سکرٹری اسلامک ریسرچ انسٹیٹیوٹ لاہور ہمارے فاضل دوست خواجہ صاحب پنجاب کے ان ممتاز جوانوں میں سے ہیں جو اسلامی جذبہ عمل کے ساتھ علمی سرگرمیوں میں مصروف رہتے ہیں اپنے متفرق مشاغل کے ساتھ آپ آجکل اسلامی عزائمات بحث کے قدیم و جدید آئندگی ایک جامع فہرست (Bibliography) مرتب کر رہے ہیں جس میں آپ نے ہر کتاب کے مصنف کے حالات اور کتاب کے اہم مباحث کا خلاصہ لکھنے کا بھی اہتمام کیا ہے ہمیں اس کے بعض اجزا کو دیکھنے کا موقع ملا ہے ان سے اندازہ ہوتا ہے کہ اگر یہ کام تکمیل کو پہنچ گیا تو اس میں شبہ نہیں کہ یہ اپنی نوعیت کا پہلا اور عظیم الشان کارنامہ ہوگا اور اس سے اسلامی لٹریچر کے کسی ایک شعبہ پر ریسرچ کا کام کرنے والوں کو بڑی مدد ملے گی۔

جناب موصوف نے برہان میں اشاعت کے لئے دو مقالے عنایت فرمائے ہیں جن میں سے ایک مقالہ اس اشاعت میں درج ذیل کیا جاتا ہے۔ اصل مقالہ انگریزی زبان میں تھا۔ عزیز مکرم مولوی محمد محمد اللہ صاحب انصاری بی۔ اے (علیگ) نے اس کو اردو کا جامہ پہنایا ہے ہم جناب مصنف اور مترجم دونوں کے شکر گزار ہیں۔ (برہان)

طب ان علوم سائنس میں سے ہے جن کی ترقی و ترویج میں اہل اسلام نے نمایاں حصہ لیا ہے جالینوس اور بقراط جیسے یونانی ماہرین علم کی طبی تصانیف کو اپنا مایہ تحقیق بنا کر انھوں نے اس علم کو اس

ہندی پر سچا دیا جس کا صحیح اندازہ اک متوسط درجہ کا ذہن نہیں کر سکتا۔ قرون وسطیٰ کے عہد اسلامی کی طبی تصانیف پر اک نظر ڈالنے سے ہمیں ایسی بے شمار چیزوں کے آغاز و ابتدا کا پتہ چلتا ہے جنہیں عموماً اب بھی بالکل جدید سمجھا جاتا ہے۔ مثلاً وہ بہت سے امراض کی متعزیت اور رو بآیت سے واقف تھے اکثر امراض کا علاج بذریعہ کچکاری (انجکشن) کرتے تھے۔ امراض چشم میں عمل جراحی (آپریشن) سے کام لیتے — وہ چیچک اور کھسر جیسے امراض کی اقسام سے بخوبی واقف تھے اور ان کے علاج میں مہارت رکھتے تھے۔ انہوں نے جامع و مبسوط طور پر امراض ”سگ گزیدہ و خوف آب“ اور ”سرخ بلوہ“ کو واضح کیا اور ”عروق شعریہ“ و ”دوران خون“ کے نظام کو روشناس کرایا اور بقول ڈاکٹر ڈانڈ کیمل اطبار اسلام کو سانس کے فقدان اور اس کی بے حسی کے امکانات بھی معلوم تھے۔

ہم نے جو مسلمانوں کی طبی سرگرمیوں کا جائزہ لیا ہے اس کا آغاز نویں صدی عیسوی کو ہوتا ہے۔ اس سلسلے میں سب سے پہلے ہماری نظریں الکندی اعظم پر پڑتی ہیں۔

الکندی | عرب کا عظیم المرتبت فلسفی ابو یوسف یعقوب ابن اسحاق الکندی نویں صدی عیسوی کے وسط میں بمقام کوفہ پیدا ہوا۔ اس کے والد ماجد خلفائے بنو عباس ”ہارون“ و ”مہدی“ کے عہد میں گورنر تھے الکندی کی ابتدائی تعلیم بصرے میں ہوئی لیکن بعد میں اعلیٰ تعلیم کی غرض سے بغداد چلا گیا۔ بہت ہی جلد اسے اک اعلیٰ روشن خیال فاضل سمجھا جانے لگا۔ خلیفہ المعتصم نے اسے یونانی تصانیف کا عربی میں ترجمہ کرنے پر مامور کیا۔ دربار عباسیہ میں اُسے دیگر حضرات کے تراجم پر نظر ثانی کرنے کے علاوہ شاہی منجم اور سرکاری طبیب کی بھی خدمات انجام دینی پڑتی تھیں۔ المتوکل کے دور میں اس کی شہرت دوام کو زوال آیا اور اس نے ۸۰۳ء میں وفات پائی۔

اس کی تصانیف | الکندی نے ارسطو کا نہایت عمیق مطالعہ کیا۔ اسے یونانی فلسفہ کو تمام عالم میں روشناس کرانے کا اہم ترین شرف حاصل ہے۔ وہ اک کثیر التصانیف مصنف تھا جس کی تصانیف کی تعداد

ابن ندیم کی کتاب الفہرست کے بموجب ۲۲۰ سے کم نہیں۔ انسائیکلو پیڈیا برٹانیکا میں الکنڈی کی تصانیف ۲۷۰ مندرج ہیں۔ اس نے قریب قریب ہر موضوع پر قلم اٹھایا۔

علمی شاہکار اور | الکنڈی نے جس موضوع پر بھی قلم اٹھایا اس میں انتہائی کمال و غایت قدرت ظاہر
زور قلم | کردی۔ سولہویں صدی کا مشہور اطالوی کارڈانو اس کا شمار دنیا کے بارہ عظیم و جلیل

مفکرین میں کرتا ہے وہ سب سے پہلا مسلمان مصنف ہے جس نے موسیقی کے اصولوں کی تدوین کی۔

اس کی تصانیف میں موسیقی کے اسلوب و انداز کو متعین کرنے کے لئے خاص اعداد و طریقے ملتے ہیں

جن سے ہمیں اس دور کے فنون لطیفہ کے مبصرین کے اصول اور فراولت فنی کے متعلق نہ صرف خاطر

خواہ بصیرت ہو جاتی ہے بلکہ ایک حد تک ان نظریوں کا بھی علم ہو جاتا ہے جو قدیم یونانی قوانین موسیقی

سے ماخوذ ہیں۔ اس نے سب سے پہلے ریاضی اور فلسفہ کے باہمی تعلق کو اک علیحدہ مقالے میں واضح کیا

اس کا خیال تھا کہ موخر الذکر کے صحیح طور پر سمجھنے کے لئے اول الذکر مضمون کے وسیع مطالعہ کی ضرورت

ہے۔ ریاضی کے میدان میں وہ اک زبردست محقق تھا۔ اس نے صرف ہندو علم ہندسہ پر چار ضخیم

کتابیں لکھی ہیں۔

الکنڈی نے علم الادویہ پر بیس سے زیادہ کتابیں تصنیف کی ہیں۔ اس نے ریاضی کی اساس و

بنیاد پر مقادیر و معادلات کے قیام و تعین کی معرکہ الاراسمی کی اور اس سلسلے میں اک عظیم الشان کتاب

تصنیف کی جس کا ترجمہ لاطینی زبان میں ہو کر اسٹراسبرگ Strassburg سے ۱۱۳۳ء میں شائع ہو چکا ہے۔

تشریح و تجزیہ | علمی و فکری ترقی کے اس ابتدائی دور میں ہمیں پتہ چلتا ہے کہ خلیفہ معتمد جراحوں کو اپنی

سرپرستی میں تشریح و تجزیہ کی غرض سے بوز نے اور بندر فراہم کرتا تھا۔ اک خاص قسم کا بندر جو انسان

سے کافی مشابہ تھا اس کے حکم سے مشہور عیسائی طبیب یوحنا بن مساویہ کو تقریباً ۸۲۶ء میں حکمراں

نویا کی جانب سے بغرض تجزیہ پیش کیا گیا تھا۔

علی الطبری | اب ہم دوسرے نامور مصنف پر غور کریں گے جس کی تصانیف کو "براون" عربی زبان میں سب سے پہلی آزاد اور محققانہ طبی تصنیف تصور کرتا ہے۔ بقول کسی کے علی الطبری مشہور ابو بکر الرازی کا اتاد تھا جس کا تذکرہ ہم بعد میں کریں گے۔ علی ابن ربان الطبری المتوکل کے عہد ۸۷۵ء میں برسر اقتدار آیا اور اس کے دور حکومت کے تیسرے سال میں اپنی متم با نشان اور مشہور تصنیف فردوس الحکمہ کا اتمام کیا جس کے دو نسخہ ابھی عالم وجود میں ہیں جن میں سے اک برٹش میوزیم میں ہے اور دوسرا برلن میں۔ فردوس میں سات حصے ہیں، تیس مباحث اور تین سو ساٹھ ابواب ہیں۔ ساتویں حصے کی آخری بحث میں ۳۸ ابواب ہیں جو ہندوستانی ادویہ کی فہرست کے لئے مخصوص ہیں۔

الرازی | ابو بکر محمد بن زکریا الرازی ۸۶۵ء میں بمقام رے پیدا ہوا۔ وہ قرون وسطیٰ میں اسلام کا زبردست جراح تھا۔ اس نے ریاضی، فلسفہ اور نجوم کا گہرا مطالعہ کیا اور اس کے بعد علم کیمیا اور بعد ازاں طب کے عمیق مطالعہ پر اپنی تمام توجہات کو مرکوز کیا۔ اک زمانہ میں وہ رے کے نئے شفا خانہ کا صدر رہا اور اس کے بعد بغداد کے شفا خانہ کی نگرانی پر مامور ہوا۔ وہ اک دربار سے دوسرے دربار میں منتقل ہوتا رہا اور اپنی آبائی وطن میں ۹۲۵ء میں فوت ہوا۔

زکریا الرازی دوسرے زیادہ تصانیف کا مصنف مشہور ہے جن میں سے نصف طبی علوم پر تھیں۔ رازی کا سب سے بڑا کارنامہ اس کی معرکہ الآرا تصنیف ابوابہ جو ان تمام یونانی، شامی اور ابتدائی عربی تحقیقات کی حامل ہے جو اس وقت تک معرض وجود میں آئی تھیں۔ اس کے بیس سے زیادہ حصے ہیں۔ ہر باب میں ہر مرض کے متعلق اس نے یونانی، فارسی، سنسکرت مصنفین کی تحریریں آرا کا حوالہ دیتے ہوئے اپنے مشاہدہ و علمی تجربہ کی بنا پر اپنی رائے کا اظہار کیا ہے۔ جس سے اس کے تجربہ علمی اور وقت نظر کا پورا پورا ثبوت ملتا ہے۔ یورپ کے علم الادویہ پر اس کتاب کا بہت بڑا اثر پڑا ہے چنانچہ ڈاکٹر وکٹر براؤن نے اپنی تذکرہ الادویہ میں رقمطراز ہیں کہ رازی نے اپنی تصانیف میں، سچکی و اسہال، ریڑھ کی ہڈی کی چوٹ اور

علم الجین پر اپنے مشاہدات کو کمال ذکاوت و غایت فراست اور انتہائی خوش اسلوبی کے ساتھ بیان کیا ہے اسے اس امر کی پوری واقفیت تھی کہ تہلی روشنی کو اخذ کرتی ہے اور پوٹے کے لئے مرہم پارہ اکسیر ہے اس نے تپ محرقہ میں ٹمنڈے پانی کے استعمال کے لئے نوردیاب ہے اور اس امر کی تاکید کی کہ بخار کا علاج اس کی تسبب کے موجب کیا جائے۔ اس نے یہ بھی بتایا کہ پرقان پتوں کی نقل و حرکت مسدود ہو جانے کے باعث وجود پذیر ہوتا ہے۔ اس امر کا بھی شرف حاصل ہے کہ اس نے سب سے پہلے ایک بڑی ہڈی پر لپٹی ہوئی جھلی کی تہ نشین سقامت کو بیان کیا۔ (Spina Ventosa) عربی طب کے یورپین طالب علم رازی کے اس وجہ سے کمال درجہ حریف ہیں کہ اپنے دور کے مصنفین میں اس نے مکمل طور سے ریڑھ کی ہڈی کی نمیدگی اور انحنائیت بیان کی۔

علاوہ ازیں رازی سب سے پہلا شخص ہے جس نے بچوں کے امراض پر اک جامع اور ضخیم کتاب لکھی اور سنخوں کی تیاری کا آغاز کیا۔ اس نے سب سے پہلے اس امر کو دعویٰ اور وثوق کے ساتھ بیان کیا کہ مثانہ کی خرابیاں پیشاب میں خون آنے سے لاحق ہوتی ہیں۔ (Hematuria.)

ڈاکٹر ابن سین، رازی کو اس کی کمال دانشمندی اور ذکاوت کے باعث تناسلی اور بولی اعضاء کے امراض کا اک زبردست ماہر تصور کرتے ہیں۔ ڈاکٹر نذکر کی روایت کے بموجب رازی نے سوزاک پر اپنی تصانیف میں نالیوں اور مسامات کا اک تفصیلی خاکہ پیش کیا ہے جس ابول ہو جانے کی صورت میں اس نے پیشاب نکلنے کی نئی تجویز کی جو خود اسی کی ایجاد ہے۔ وہ علم قناطیر کا زبردست عالم تھا خون اور پیپ کی مسدودیت سے بچنے کے لئے اس نے مثانے میں داخل ہونے والے متعدد سوراخ کھولنے کی تجویز کی۔ اعلیٰ کلنے کی نئی خاطر خواہ طور پر لچک دار نہ ہونے کے باعث اس نے سے کی نئی ایجاد کی۔

پچکاری (پچنگلن) | آگے چل کر ڈاکٹر ابن سین کہتے ہیں:-

رازی کو مجری ابول پکاریوں کی ایجاد کا بھی شرف حاصل ہے۔ اس کے علاوہ اس نے

سب سے پہلے شہد آ میز پانی اور تخم مغز جلی سے کشید کردہ عرق استعمال کر لیا۔ اگرچہ نسخہ زیادہ فائدہ مند نہ ہوا مگر یہ دوسری آزمائشی ادویہ کی طرح مضر بھی نہ ہوا۔ پیشاب کی جلن اور درد کو رفع کرنے کی غرض سے اس نے معتدل سرکہ کی پچکاریاں استعمال کرائیں اور شانہ کا علاج عرق گلاب اور افیون کی مرکب پچکاری سے کیا۔ اس نے اندرونی ادویہ کے ذریعہ ورم، سوزش، جلن اور زخم اعضا مجری البول کے فوری انہمال کی ضرورت محسوس کی اور اس کی مناسب تدبیر کی۔ رازی کے کمال فن اور زیرک ہونے کے باعث اک سوزاکی اس کے ہاتھ میں اتنا ہی محفوظ قضا جتنا موجودہ ترقی یافتہ دور میں۔

مندرجہ بالا بیانات سے صاف ظاہر ہے کہ مسلمان معالج اپنے مریضوں کو تقریباً ایک ہزار سال پہلے پچکاری استعمال کرتے تھے۔ گویا ان کے عہد میں انجکشن کی ابتدا ہو چکی تھی۔

رازی کا دوسرا جلیل القدر طبی کارنامہ کتاب المنصوری ہے جس کے دس حصے ہیں۔ اس نے مختلف موضوع پر بے شمار چھوٹے چھوٹے رسائل تالیف کئے ہیں جن میں سب سے زیادہ اہم "کھسر اور چوپک" کے عنوان پر ہے۔ اس رسالے میں جو خاکہ پیش کیا گیا ہے وہ بے مثال تصور کیا جاتا ہے۔

Sarton کے الفاظ میں امراض نسواں وضع حمل، دایہ گری اور جراثیم آشوب چشم پر جس قدر تصانیف لکھی گئی ہیں ان کا سلسلہ رازی تک پہنچا یا جاسکتا ہے۔ اس کا اک مقالہ "مثانہ اور گردے میں پتھری" کے بیان کے لئے مخصوص ہے اور دوسرا گنھیا اور مفاصل کے تذکرے و تحقیق کا حامل۔

طب کے علاوہ رازی نے دینیات، فلسفہ، ریاضی، نجوم اور مطالعہ قدرت پر بہت کچھ لکھا ہے اور نض مضمون کو ہر جگہ اک اچھے انداز سے پیش کیا ہے۔ اس نے تعفن و عفونت، پیمائش، چشم غذا، زراعت، بالیدگی اور کیمیا جیسے گنجلک اور اہم عنوانات پر سیر حاصل روشنی ڈالی۔

ابو یوسف یعقوب | ابو یوسف یعقوب ابن انجی حزام نے خلیفہ المتخصد کے دور خلافت (۹۰۲ - ۸۹۲ھ) میں فن شہسواری پر اک رسالہ کتاب الفروسیہ کے نام سے لکھا جس میں فن بیٹاری اور علاج حیوانات کے

کچھ بنیادی اصول بیان کئے گئے۔

عربی طب کی تاریخ میں ایک اور نمایاں نام سنان ابن ثابت کا ہے جو مشرف
باسلام ہوا۔ وہ بغداد میں المتقدّر القاسم کے عہد میں الرازی کا کامیاب جانشین

سنان ابن ثابت

ثابت ہوا نیز بغداد کے مشہور شفا خانوں کے حسن انتظام کے باعث بڑی شہرت حاصل کی۔ اس کی مقبولیت
کا باعث اس کی وہ مساعی بھی ہیں جو اس نے طبی پیشے کو علمی اعتبار سے ایک بلند معیار پر پہنچانے کے لئے کیں۔
سنان کے عہد میں غیر دریافتہ اطباء کو طبابت کی اجازت نہ تھی۔

علی ابن عباس | علی ابن عباس یورپ میں سلی عباس کے نام سے مشہور ہے۔ وہ دربار آل بویہ *Buwayhid*
کا شاہی طبیب تھا۔ اس نے ایک طبی قاموس کامل الصانع کے نام سے ترتیب دی جس میں چار لاکھ الفاظ سے
کم نہیں ہیں۔ وہ ہیں مباحث پر مشتمل ہے جس میں اول دس اصول و قوانین کی بحث سے متعلق ہیں اور بقیہ دس
میں ادویہ کے مشاہدات و تجربات کو بیان کیا گیا ہے۔ یہ کتاب غذا، مخزن الادویہ اور جراحت پر بلند پایہ مضامین
کی حامل ہے۔

علی ابن عباس نے عروق شعریہ کے نظام اور ایام زچگی میں حرکات اللحم کے فوائد کا تکمیل پیش کیا
جب کہ بچہ خود باہر نہ آتا ہو بلکہ ماں کے بدن سے باہر نکالا جاتا ہو۔

علی کی کتاب کے دوسرے اور تیسرے مباحث علم التشریح سے متعلق ہیں اور دوسرے حصے کا
نواں باب جراحت کے لئے مخصوص ہے۔ اس کتاب میں اس نے دماغ کی تشریح بڑی باریک بینی اور دقت
نظر کے ساتھ بیان کی ہے۔

ابومنصور موافق | ابومنصور موافق سب سے پہلا مصنف ہے جس نے مخزن الادویہ پر فارسی زبان میں اک

رسالہ مرتب کیا *Max Meyerhoff* میراث الاسلام میں رقم فرسا ہے کہ اس نے فارسی میں ادویہ پر

۹۷۵ء کے رسالے لکھے۔ ان میں سے ایک کتاب الابنیہ عن حقائق الادویہ ہے جو ۵۸۵ء ادویہ کے تذکرے پر

مشتمل ہے جن میں ۳۶۶، نباتات، ۵، معدنیات اور ۲۴ حیوانیات سے متعلق ہیں۔ اس نے دوا سازی کے عام اصول کا بھی اک خاکہ پیش کیا۔ اسے تانبے اور سیسے کے مرکبات کے سمیاتی خواص، پانی بے چونے میں بال اڑانے کی اہلیت اور پریس کی سفیدی کے جراحی فوائدِ خوبی معلوم تھے (Sarton)۔

عرب ابن سعد | وہ عبد الرحمن اور الحکم ثانی والی قرطبہ کا درباری طبیب تھا۔ اس نے امراض نسواں، بچوں، اور حاملہ عورتوں کے حفظانِ صحت اور فنِ قابلہ و دایہ گیری کے اصولوں پر بہت کچھ لکھا۔ ۹۷۶ء میں وفات پائی۔

ابوالقاسم | اب ہم ایک زبردست جراح کی طرف آتے ہیں جو فی الواقع اسلام کا ایک عظیم المرتبت جراح تھا یعنی خلف ابن عباس ابوالقاسم الزہراوی۔ وہ الحکم ثانی کا درباری طبیب تھا۔ اس نے کتاب التصریف کے نام سے گراں قدر طبی معارف مرتب کئے جو دوا سازی، جراحی، دایہ گیری، آنکھ، کان اور دانتوں کے جراحی علاج، ادویہ اور امراض نسواں سے متعلق ہیں۔ اس نے دوسو سے زیادہ آلاتِ جراحی کو ان کے نقشے دیکر سمجھایا۔ ڈاکٹر ابن سن کی نظر میں ابوالقاسم ضما دِ خلق، اس میں سے کسی چیز کو باہر نکلنے کے لئے اسپنج کے ٹکڑوں، بن والے آلہ جراحی، مجری البول سلاخی اور کان کی بچکاری کا موجد معلوم ہوتا ہے۔

ابوالقاسم ماہر دندان بھی تھا۔ آلات کی بے شمار شکلیں اس سے منسوب کی جاتی ہیں جو اس نے دانتوں کے ملانے، ہلکا کرنے اور اکھیرنے میں استعمال کئے۔ دانت اکھیرنے کے لئے گھمانے والا آلہ، دانت جلنے، کھرچنے، ناموزوں دانتوں کو ہموار کرنے، جڑوں کو اکھاڑنے اور جڑوں کو مضبوط کرنے کے لئے مختلف آلہ جات جمی، چھوٹی کلہاڑی اور سونے چاندی کے تار سب کے سب اس کی ایجاد ہیں۔ اس نے محسوس کیا کہ ناموزوں اور باہر نکلے ہوئے دانت خصوصاً خواتین میں سجدہ نامعلوم ہوتے ہیں ان کی اصلاح کے لئے مناسب عمل جراحی تجویز کیا۔ فی الحقیقت وہ دانتوں کی بد صورتی، خمی، میل بھنے، دوبارہ نشوونما پانے اور نقلی دانتوں پر فی البدیہہ بھت کرنے میں اک زبردست محقق کی حیثیت رکھتا ہے۔

ابوالقاسم کی اک طبی تصنیف معدنیات، نباتات اور حیوانات سے ادویہ کی تیاری سے متعلق ہے جو علم کیمیا اور طب میں غنی طور پر استعمال ہونے کی پہلی مثال ہے (کمیل)۔
 ابوالقاسم نے مغربی طب پر اک زبردست اثر چھوڑا ہے۔ ڈاکٹر ڈانڈ کیمل اپنی کتاب ”عربی طب اور قرون وسطیٰ پراس کے اثرات“ میں لکھتے ہیں۔

ابوالقاسم کا یورپ کے نظام الادویہ پر خاص اثر ہے کہ اس کے جامع اور بلند میرا یہ بیان نے مغربی علماء کے دل و دماغ میں عربی علوم کے لئے اک خاص جگہ پیدا کر دی۔ ابوالقاسم کے طبع استدلال نے جالینوس کے ترتیب بیان کو مانڈ کر دیا۔ اور پانچ سو برس تک یورپ وسطیٰ میں اک نمایاں حیثیت قائم رکھی۔۔۔۔۔ اس نے۔۔۔۔۔ یورپ میں معیار جراحات کو بلند کرنے کی بڑی کوشش کی۔

ابوالقاسم کے تذکرہ ہائے جراحات بالکل صاف اور عام فہم ہیں اور ان میں ایک خاص خوبی یہ ہے کہ وہ ان تمام آلات جراحات کے نقوش کے حامل ہیں جو عہدِ وسطیٰ میں استعمال ہوتے تھے۔
 ابوالقاسم نے کیفیت نرف الدم کو سب سے پہلے قلب بند کیا۔ یہ کیفیت خواتین میں صرف اولاد زریعہ کی پیدائش کے وقت طاری ہوتی ہے۔

اس نے اہل عرب کا قومی آلہ و شام، نیلیا جو داغ دینے کے کام آتا ہے۔ اس نے ایسے پچاس امراض کا حوالہ دیا ہے جن کا خود اس نے آگ کے ذریعہ علاج کیا۔

ابن الظفر | قیرواں (ٹیونس) کے نامور طبیب نے مشہور کتاب ”زاد المسافر“ تصنیف کی جو کھسرا اور چمپک پر معرکہ الآریان کی حامل ہے۔ اس نے زکام اور پلگ کے اسباب پر بھی روشنی ڈالی۔

ابن الحشم | ابن الحشم کی ہستی اپنے مہتمم باشان کاموں کے باعث قابل تذکرہ ہے وہ بمقام بصرہ ۱۹۶۵ء میں پیدا ہوا اور ۳۱۰ھ میں وفات پائی۔ سارن اے عظیم ترین مسلمان ماہر طبیحات تسلیم کرتا ہے اور امراض

چشم کا اک زبردست اور عالمگیر محقق و متعلم جانتا ہے۔ اس نے دو چشمی قوت نظر کی وضاحت کی۔ اس نے یونانی نظریے کی اصلاح کی کہ شعاعیں آنکھ میں ظاہر ہوتی ہیں اور استدلال کیا کہ وہ اختلافِ نظر سے پیدا ہوتی ہیں۔ اس نے اس امر کو معین کر دیا ہے کہ نگاہ کا مرکز پردہ شکی (آنکھ کا پردہ) ہے اور اس روشنی کے جو اثرات پڑتے ہیں وہ اعصاب یعنی کے ذریعہ دماغ تک پہنچتے ہیں۔

ابن الوفیدہ سپانیہ کے اس مسلمان ماہرِ دوا سازی نے اپنی "کتاب الادویہ المفردہ" میں علاجِ بالغذا پر زور دیا اور اگر بحالتِ مجبوری ادویہ کی ضرورت ہی پڑے تو اس نے تجویز کیا کہ صرف مفرد ادویہ ہی استعمال کی جائیں۔ اس نے ادویہ کے افعال و خواص معلوم کرنے کے اصول دریافت کئے اور

Balneo therapy پر بھی بہت کچھ لکھا۔

العمر | ابو القاسم عمر بن علی الموصلی قرونِ وسطیٰ کا اک نمایاں ماہرِ امراضِ چشم تھا۔ اس نے کتابِ المنتخب فی علاجِ العین تصنیف کی جو امراضِ چشم اور ان کے علاج پر بہت سے واضح مباحث کی حامل ہے۔ اس نے موتیابند کے لئے چہ جراحی عمل تجویز کئے جن میں سے ایک معتدل نزول المار کے لئے بذریعہ پچکاری ہے۔

علی بن عیسیٰ | علی بن عیسیٰ تذکرہ الکمالین کا مصنف تھا جو آنکھ کی جراحی پر سب سے پرانی تصنیف ہے اور جس کا اصل نسخہ قلمی حالت میں محفوظ ہے۔ اس تصنیف کی پہلی کتاب آنکھ کی تشریح اور افعال پر دوسری بیرونی اور ظاہری امراض پر تیسری باطنی پوشیدہ امراض غذائیات اور علاجِ عین سے متعلق عام ادویہ کے تذکرے پر مشتمل ہے۔ علی بن عیسیٰ نے آنکھ کے ۱۳۰ امراض بیان کئے اور ان کے علاج کے لئے ۱۲۳ ادویہ تجویز کیں۔

اب ہم قرونِ وسطیٰ کے عظیم و جلیل مفکر ابن سینا کی طرف آتے ہیں۔

ابن سینا | ابوعلی الحسین ابن عبداللہ ابن سینا جو یورپ میں اے وی سینک کے نام سے
پیدائش اور اوائل زندگی مشہور ہے ہمیشہ سے تمام علوم کا بادشاہ سمجھا جاتا ہے وہ ۳۷۰ ہجری میں
بخاری کے قریب بمقام افشنہ پیدا ہوا۔ اوایل عمر میں اس نے قرآن اور عربی ادب کا مطالعہ کیا۔ پھر
وہ فقہ کی طرف متوجہ ہوا اور پھر منطق، ہندسہ اور نجوم کی تکمیل کی۔ اس کے بعد اس میں اس قدر صلاحیت
پیدا ہو گئی کہ بغیر استاد کی امداد کے اپنا مطالعہ جاری رکھ سکے۔ اس منزل پر پہنچ کر اس نے اپنا وقت طبیعات
ما فوق طبیعات اور ادویہ کے مطالعہ کے لئے وقف کر دیا اور بہت جلد کامیابی کے ساتھ
طبابت کرنے لگا۔

فلسفیانہ مطالعہ | اک طبیب کی حیثیت سے جم جانے کے بعد اس نے الفارابی کی فلسفیانہ تصانیف
کا مطالعہ کیا۔ ڈاکٹر ٹی۔ جی۔ ڈی بور کے الفاظ میں اس نے اس کی فلسفیانہ نشوونما کو مصمم کر دیا۔ الفارابی
کے مابعد الطبیسی اور منطقی نظریوں نے (جو اشراقیت و فلاطونیت کی تفاسیر اور تصانیف ارسطو کی شرح
یرثی ہیں) اس کے خیالات کی راہ کو متعین کیا۔ یہ معلوم کر کے حیرت ہوتی ہے کہ اس وقت ابن سینا صرف
۱۶، ۱۷ برس کا تھا۔

جذب علم | یہ نوعِ طبیب اپنی زندگی کے بالکل ابتدائی دور میں نوح بن منصور سلطان بخاری کے علاج
پر مامور ہوا۔ یہاں اسے شاہی کتب خانے میں داخلے کی اجازت مل گئی۔ اسے حیرت انگیز یادداشت
اور نہایت تیز جذب علم کی قوت و دہشت ہوئی تھی۔ چنانچہ یہاں پر اس نے بہت ہی جلد وہ معارف
و علوم حاصل کر لئے جنہوں نے اسے اس قابل بنا دیا کہ وہ اپنے عہد کے تمام علوم کو ترتیب دے سکے۔
۲۱ سال کی عمر سے ابن سینا بحیثیت ایک نامور مصنف چمکا۔ سلیس اور سادہ پیرایہ بیان
عام فہم طرز اسدلال اور زور قلم کے لئے وہ مشہور ہے۔ اک نہایت ہی قلیل عرصہ میں اس نے مشہور معارف
فلسفہ کتاب الشفاء اور عظیم الشان طبی تصنیف القانون فی الطب پیش کر دیں۔ ان دو تصانیف نے

آئندہ صدیوں کے لئے نظام علم و عمل متعین کر دیا۔ اس نے عربی اور فارسی دونوں زبانوں میں لکھا۔
آخری ستارہ | ابن سینا کے والد کا اس وقت انتقال ہو گیا تھا جبکہ وہ صرف ۲۲ برس کا تھا۔ اس کے
 بعد وہ ایک دربار سے دوسرے دربار میں جا کر طبابت و سیاسی زندگی کا تجربہ حاصل کرتا رہا اور شاہی
 کتب خانوں سے مستفید ہوتا رہا۔ چنانچہ اس نے جرجان، رے، ہمدان اور اصفہان کے درباروں میں
 حاضری دی اور وہاں قیام کیا۔ اپنی عمر کے آخری حصے میں وہ علاء الدولہ والی اصفہان کے زیر سرپرستی
 رہا ہمدان پر ایک چڑھائی کے دوران میں وہ بیمار پڑ گیا اور فوت ہو کر وہیں دفن ہوا۔

حرکت زندگی | ابن سینا کی زندگی میں ہمیشہ جوش عمل اور حرکت کے آثار نمایاں رہے۔ اس نے کبھی اپنا ایک
 لمحہ بھی بیکار ضائع نہیں کیا۔ تمام دن وہ امور سلطنت کی انجام دہی اور طلبہ کے درس و تدریس میں مشغول
 رہتا تھا۔ شام کا وقت حلقہ اجاب کے لئے وقف تھا۔ شب میں ہمیشہ وہ تحریر و تصنیف کا کام کرتا تھا
 جس کے متعلق متعدد مبالغہ آمیز روایتیں مشہور ہیں۔ جب وہ آرام کرتا تھا تو کتابیں اس کے دائیں بائیں
 ہوتی تھیں۔ اس نے "شفا" اور "قانون" جیسی ضخیم ترین کتابیں تصنیف کیں۔ جب وہ اپنے شاہی سرپرستوں
 کا ہم سفر ہوتا تو وہ اپنی بڑی تصانیف کا خلاصہ اور چھوٹے رسائل مرتب کر لیتا۔

ابن سینا | ابن سینا (پیدائش ۹۸۰ء) اسلام کا نامور سائنس دان ہے اور جارج سارن کے
 ایک سائنس دان کی حیثیت سے الفاظ میں وہ تمام قوموں، مقامات اور اوقات کے مشہور ترین سائنس دانوں میں سے ہے
 اس کے خیالات ہمد و سٹی کے فلسفے کے عروج کی ترجمانی کرتے ہیں۔ اس نے ہر پہلو پر اپنے نقطہ نگاہ کا
 اظہار بڑی صفائی، سلاست اور قوت کے ساتھ کیا وہ ایک کثیر تصانیف مصنف تھا جس نے معارف علوم
 تصنیف کئے اور فلسفہ، طبیعیات، ریاضی، نجوم اور ادویہ پر متعدد رسالے لکھے۔ ابن سینا کے مختلف مضامین
 پر تقریباً ۱۵۶ تصانیف مشہور ہیں جن میں سے بیشتر فلمی نسخوں کی صورت میں ہیں۔ آئندہ لے۔ ایم گوچن نے
 نئے فرانسیسی رسالے "ابن سینا کا تعارف" میں ان تصانیف کی مکمل فہرست پیش کی ہے۔

اس کا اثر | ابن سینا کا اثر بہت زیادہ تھا۔ وہ کشورِ علوم میں بلاشک و شبہ ایک مفکرِ جلیل کی حیثیت رکھتا ہے۔ حقیقت میں اس کی علمی عظمت اور سند اس قدر بلند تھی کہ جارج سائٹن کی تحریر آرا کے بموجب ابن سینا کے بعد تحقیقی جدوں کا سلسلہ بند اور علمی و فکری زندگی کا خاتمہ ہو گیا۔

ساتھ سال تک وہ یورپ میں علم الادویہ اور طب پر اک قادر و مستند استاد کی حیثیت سے نمایاں رہا اور مشرق میں اب بھی وہ ایک عظیم المرتبت طبیب کی حیثیت رکھتا ہے۔ سترہویں صدی عیسویں تک اس کا قانون یورپ کی درس گاہوں میں رائج رہا۔

قانون | ابن سینا کا قانون صدیوں تک ایک قسم کی طبی سند بنا رہا۔ یہ تمام قدیم و اسلامی علوم کی تدوین ہے۔ یہ تصنیف اس امر کا انکشاف کرتی ہے کہ وہ ایک حیرت انگیز قوت مشاہدہ رکھتا تھا جیسا کہ اس کے ان اشارات سے ظاہر ہے جو اس نے عتائے وحلی اور آسائے غشاہ الریا کے باہمی امتیاز، دق کی متعددیت اور پانی و مٹی کے ذریعہ امرحی کی تقسیم پر کئے ہیں۔ وغیرہ وغیرہ۔ اس نے کھال اور جسم پر اک واضح میلان قلب بند کیا ہے۔ اور امراض اعضاء تناسل اور نظام اعصاب پر بحث کی ہے۔ اس نے جدید طرز پر فنِ دوا سازی کا خلاصہ بیان کیا ہے اور اس کی مخزن الادویہ میں ۶۰، ادویہ سے کم نہیں ہیں۔

ڈاکٹر ابن سن فرماتے ہیں کہ:-

• قانون ابن سینا جو تقریباً دس لاکھ الفاظ پر مشتمل ہے ایک ایسی مؤثر درسی کتاب ہے جو کبھی نہیں

لکھی گئی۔ یہ تقریباً چھ صدی تک ایشیا و یورپ کی طبی درس گاہوں پر غالب رہی۔

ابن سینا نے سب سے پہلے مختلف جانوروں کی کھالوں سے تیار شدہ مجری البول نلکیاں استعمال کیں اور چاندی کی پککاری کا علاج تجویز کیا۔ وہ علم الصحت اور اصول و ورزش کے متعلق خاص نظر بے رکھتا تھا جو آج کل سید مقبول ہیں۔ اس نے بڑی تفصیل کے ساتھ علم الجین اور رحم کے باہمی تعلق کو واضح کیا۔

زیر دست | گیارہویں صدی عیسوی کا دوسرا نامور ماہر امراض چشم تھا جسے سلطان سلجوق ملک شاہ کے دربار میں عروج ہوا۔ اس نے امراضِ عینی پر ایک رسالہ مرتب کیا۔ سارٹن (Sarton) اس کو معرکہ الآرا اور فہیمانہ قرار دیتے ہیں۔

ہبتہ انشرا | ہبتہ اللہ بغدادی جو بارہویں صدی عیسوی کی ابتدا میں فوت ہوا۔ اس نے ایک طبی رسالہ ”مغنی فی تدبیر العلاج“ لکھا اور تخلیقِ انسانی پر ایک مقالہ ”مقالہ فی خلق الانسان“ مرتب کیا جس میں اس نے بہت سے عضویاتی سوالات پر بحث کی ہے۔

ابن زہرا | ابومروان عبدالملک ابن زہر عہدِ وسطیٰ کا ایک نامور طبیب تھا وہ یورپ میں Avenzoar کے نام سے مشہور ہے۔ وہ ہسپانیہ میں بمقام سیول۔ Seville ۱۱۸۱ء میں فوت ہوا۔ اس نے ادب، قانون، دینیات اور طب کا مطالعہ کیا اور جلد ہی اپنی علمی تحقیقات سے اپنے آپ کو ایک معالج کی حیثیت سے ممتاز کر لیا۔ ابن زہر نے یورپ میں طب پر ایک گہرا اثر ڈالا ہے جو سترہویں صدی کے آخر تک برقرار رہا۔ اس میں نہ صرف ہم جدت نظر اور قوی حقائق پاتے ہیں بلکہ اس نے علوم میں کچھ نئے اصناف بھی کئے۔ مثلاً غشائے وسطیٰ کے ورم، غشائے مجہمہیں پیپ کا بیان اور ان امراض کا ذکر جو اس وقت تک دریافت نہ ہوئے تھے۔ وہ سب سے پہلا مسلمان طبیب تھا جس نے ہوا کی نالی کا عمل جراحی تجویز کیا۔ جلق اور امعائے مستقیم دونوں کے ذریعہ نقلی شکم پوری سے بھی وہ ناواقف نہ تھا اور اس نے ان تمام امور کو بڑی ذہانت کے ساتھ سمجھایا۔

ابن زہر نے دوا سازی اور کھانا تیار کرنے کے اصول بیان کئے کہ مندرجہ بالا امور کے علاوہ اس نے گردوں کی پتھری کے لئے عمل جراحی تجویز کیا۔

ابن زہر کا خاص کارنامہ التیسیر ہے جو تاریخِ طب میں اہم ترین کتابوں میں سے ہے یہ علی طب، تشخیص الامراض اور علم العلاج پر ایک رسالہ ہے اور متعدد جدید جراحی بیانات کا حامل

ہونے کے باعث گراں قدر ہے۔ اس نے مغربی طب کی ترقی پر عمرانی اور لاطینی تراجم کے ذریعہ سے بڑا گہرا اثر ڈالا۔ ابن زہر کی یہ بات لائق ستائش ہے کہ اس نے جالینوس کی تصنیفات کو ہمیشہ صحیح تسلیم نہیں کیا اس نے اس قدیم فاضل اجل اور تبحر عالم، بہت سے دعوؤں کی تردید کر دی۔

ابن زہر حنفی جراثیم اور پودوں کا سب سے پہلا عالم مشہور ہے۔ التیسیر خارش اور اس کے جراثیم کے تذکرہ کی حامل ہے جس کے سبب یہ مرض ہوتا ہے۔

اسمعیل [در بار خوارزم کے شاہی طبیب اسمعیل الجرجانی نے ۱۱۷۷ء میں مشہور طبی معارف "ذخیرہ نوادر شاہی" پیش کئے تصنیف اس نام میں الفاظیت رکھتی ہے کہ اس کا ترجمہ عبرانی زبان میں ہوا۔ یہ تقریباً پانچ ہزار چار سو الفاظ کی حامل ہے۔ ۹ کتابوں، ۵۷ بابوں میں منقسم اور ۱۰۷۰ باب پر مشتمل ہے۔ میں نے بذات خود اس منتم بالشان تصنیف کا ایک نسخہ ہزارہ کے ایک مسلمان زمیندار کے یہاں دیکھا ہے۔ جن کے جدا مجد نے اسے دریائے سندھ کے مشہور طوفان ۱۸۴۷ء میں حاصل کیا تھا۔

عبداللطیف [بارہویں اور تیرہویں صدی کے مسلمان اطباء میں عبداللطیف ابن یوسف (۱۲۲۱-۱۱۶۲ء) سب سے زیادہ مشہور ہے۔ وہ بغداد میں پیدا ہوا اور علم اللسان، فقہ، حدیث کا مطالعہ کیا۔ کچھ عرصہ بعد دمشق اور قاہرہ میں علم الادویہ اور فلسفہ کی تحصیل کی۔ سلطان صلاح الدین ایوبی اور اس کے جانشین کے یہاں اس کی بڑی قدر و منزلت تھی۔ کم از کم ۶۶ کتابیں اس نامور اسکندراں سے منسوب تھیں۔ ان کتب کے متعلق کہا جاتا ہے کہ اس عہد کے تمام علوم و فنون کا مخزن ہیں (Houtsma)۔ وہ ۱۲۳۱ء میں بمقام بغداد فوت ہوا۔

عبداللطیف کی وسیع اور متعدد تصانیف میں سے صرف ایک مطبوعہ شکل میں موجود ہے جو اس کے مصر کے مطالعہ اور اس ملک کے مشاہدات کے بیان کی حامل ہے۔ عبداللطیف نے علم التشریح کا نہایت وسیع مطالعہ کیا اور بڑی سے تعلق گراں قدر معلومات بہم پہنچائی۔ فی الحقیقت وہ سب سے پہلا ماہر تشریح تھا جس نے

انسانی کھوپڑی چہرے کی ہڈیوں اور جڑوں کی صحیح تفصیل بیان کی اور اس میدان میں اہل یونان کے بہت سے غلط نظریوں کی اصلاح کی۔

ابن الرشید | ابن الرشید جو یورپ میں Averroes کے نام سے مشہور ہے بمقام قرطبہ ۱۱۳۵ء میں پیدا ہوا۔ اوائل عمری میں اس نے فلسفہ، قانون اور علم الادویہ کا مطالعہ کیا اور ۱۱۶۹ء میں Seville اور پھر قرطبہ اور مراکو کا قاضی مقرر ہوا۔ وہ مشہور طبی تصنیف کتاب الکلیات کا مصنف تھا جو علم الطب کی لب لباب ہے وہ Ballwin کی نظریں جدید عضویاتی نسیات کا باپ ہے (تاریخ نسیات جلد نمبر ۱)

ابن بیطار | ابن بیطار عہد وسطیٰ اور اسلام کا زبردست ماہر ادویہ تھا۔ وہ بارہویں صدی عیسوی کے آخر میں پیدا ہوا اور ۱۲۴۸ء میں فوت ہوا۔ اس نے تمام ممالک اسلامیہ کا سفر کیا۔ اپنی جائے پیدائش دمشق سے وہ ہسپانیہ گیا۔ ہسپانیہ سے وہ شمالی افریقہ گیا۔ پھر اس نے ایشیائے کوچک کو عبور کیا اور سلطان الکامل والی مصر کی ملازمت کر لی۔ کچھ حوالے اس قسم کے بھی ملتے ہیں جن سے پتہ چلتا ہے کہ اس نے عرب، شام اور موصل تک فلسطین کا بھی سفر کیا۔ ابن بیطار کا سب سے بڑا نمایاں طبی کارنامہ اس کی تصنیف کتاب الجامع فی ادویۃ المفردہ ہے جو سارٹن کے الفاظ میں اپنی نوعیت کی عربی زبان اور عہد وسطیٰ میں ایک ہی تصنیف ہے جو Deoscorideo کے وقت سے لیکر سولہویں صدی عیسوی کے وسط تک زبردست حیثیت رکھتی ہے۔

ابوالمعالی ابن ہبۃ اللہ | ابوالمعالی ابن ہبۃ اللہ جس نے بارہویں صدی عیسوی کے آخر میں فسطاط (قاہرہ) میں سکونت اختیار کی، الجابری صبی تصنیف کا مصنف تھا جو علم الجراحت کے متعلق ہے۔

ابن علی اصیبیہ | عربی تاریخ طب کے اس دور میں ہماری نظر اس مضمون کے سب سے پہلے مورخ موفی الدین ابو العباس احمد ابن القاسم ابن علی اصیبیہ پر پڑتی ہے جو بمقام دمشق ۱۲۰۳ء میں پیدا ہوا۔ اپنے وطن میں طب کا مطالعہ کرنے کے بعد وہ قاہرہ چلا گیا اور اس کے کچھ عرصہ بعد امیر عزیز الدین کا طبیب خاص مقرر ہوا۔ اس نے ۱۲۸۰ء میں وفات پائی۔ وہ سب سے پہلی اور مشہور طب عربی کی تاریخ عبون الانبار فی طبقات الاطباء کا مصنف تھا

اس دور کا دوسرا موصوف طب القفطی ہے جو ۱۲۲۸ء میں فوت ہوا۔ وہ تاریخ الحکما کا مصنف تھا۔ شہر زوری نے بھی اسی قسم کی ایک کتاب تصنیف کی ہے۔ ابن خلکان کی مشہور تاریخ جو ۱۲۷۱ء میں تالیف ہوئی وہ بھی متعدد نامور اطباء کے تذکروں پر مشتمل ہے۔

ابن النفیس | ابن النفیس (متوفی ۸۹۹-۹۱۲ھ) جس نے امراض چشم پر ایک رسالہ لکھا، ابن سینا کے "قانون" کی مشہور شرح موجز الحقائق یا الموجز فی الطب کا بھی مصنف تھا۔ ابن النفیس کی تصنیف ہی مقبول ہوئی اور اس کے متعدد تراجم ہوئے اور کافی شرح لکھی گئیں۔ دیگر السنہ سے قطع نظر اس تصنیف کا ترکی اور عبرانی زبان میں بھی ترجمہ کیا گیا۔ ابن النفیس نے دورہ خون کا مسئلہ ایسے انداز میں پیش کیا ہے کہ اسے *William Harvey* کا مد مقابل تصور کیا جاسکتا ہے۔ اسی وجہ سے سارٹن اسے قرون وسطی کا زبردست ماہر امراض قرار دیتا ہے۔ سارٹن اس سلسلے میں رقمطراز ہے۔

پانچ مختلف مقامات پر ابن النفیس پھیپھڑوں اور قلب میں دورہ خون پر ابن سینا کے نظریے بیان کرتا ہے اور جالینوس کے استدلال کو دہراتا ہے جو ابن سینا کے بیان میں شامل ہیں اور پھر ان نظریوں کی کمال قوت کے ساتھ تردید کرتا ہے۔ اس نے پانچ مرتبہ متیقن طور پر بیان کیا کہ جمع شدہ خون دائیں سے بائیں جوف میں مرئی وغیر مرئی مسامات کے ذریعہ پردے کے اندر نہیں گزر سکتا بلکہ خون کی نوسوں کے ذریعہ پھیپھڑوں میں گزرنا چاہئے وہاں ہوا کی آمیزش کے ساتھ خون کی نالیوں کے ذریعہ بائیں جوف قلب میں داخل ہونا چاہئے اور پھر قوت بنی چاہئے؛ (انٹروڈکشن، ہسٹری آف سائنس جلد ۲)

غلیض ابن ابی المہاسن | یہ شامی ماہر امراض چشم ایک مشہور رسالہ کا مصنف ہے جس میں واضح طور سے امراض چشم پر بحث کی گئی ہے۔ کتاب کا پہلا حصہ آنکھ کی تشریح سے متعلق ہے اور دوسرا آلات جراحات کے ذریعہ آنکھ کی صفائی سے متعلق ہے۔ اس کے علاوہ اس قسم کے نقشہ جات اور گرائفیشن کی گئی ہیں جو آنکھ اور پوٹے کی بیماری، ہر مرض کی تعریف، اس کے اقسام، اسباب و علامات، علاج اور ادویہ و دیگر تداوی سے متعلق ہیں

اس کے علاوہ چند ایسے نقشے بھی ہیں جو جراثیم سے تعلق رکھتے ہیں۔ کتاب کا اختتام اوروہ کی ایک فہرست پر ہوتا ہے۔ خلیفہ آنکھوں کا ایک زبردست جراح تھا۔ جسے سارٹن کے الفاظ میں اپنی ذات پر اس قدر یقین تھا کہ وہ کسی ایک چشم کی موت یا بند پر بھی عمل جراثیم کرنے میں متامل نہ ہوتا تھا۔ سارٹن ہمیں یہ بھی بتاتا ہے کہ خلیفہ کا مندرجہ بالا کا زمانہ بہت سے معرکۃ الآرا نقوش کا حامل ہے جو دماغ اور اس کی جھلیوں آنکھوں اور اس کی رگوں کو واضح کرتے ہیں۔ (مؤخر الذکر ایک دوسرے کے مخالف دکھائی گئی ہیں) یعنی دائیں آنکھ دماغ کے بائیں حصہ کے تسلط میں رہتی ہے اور بائیں اس کے برعکس۔ اس کے علاوہ ایسے ۳۶ آلات کے نقوش بھی دئے گئے ہیں جن کی ایک علاج چشم کو ضرورت ہوتی ہے ان میں سے ہر ایک آلے کی نام کے ساتھ مختصر تذکرہ بھی کیا گیا ہے۔

صلاح الدین ابن یوسف | صلاح الدین ابن یوسف کو ہم ایک دوسرا زبردست ماہر امراض چشم پاتے ہیں جو تیرہویں صدی کے آخر میں نمایاں ہوا۔ وہ امراض چشم پر ایک معرکۃ الآرا تصنیف کا مصنف تھا جس نے ۳۲ ابواب میں آنکھ کی مفصل تشریح کی ہے۔ اس کے ساتھ ہمارا وسیع جائزہ مسلمان اور طب پر ہی ختم ہو جاتا ہے۔

شفاخانے | لیکن علم طب کا جائزہ شفاخانوں کے تذکرہ کے بغیر مکمل نہیں ہو سکتا۔ قرون وسطیٰ کے مسلمانوں نے شفاخانے اور دواخانے ایک وسیع پیمانے پر قائم کئے۔ شفاخانوں کے لئے جگہ نہایت صاف ستھری اور کھلی ہوئی منتخب کی جاتی تھی۔ مثلاً جب عضد الدولہ دہلی نے بغداد میں شفاخانے کے قیام کا حکم دیا تو اس کی جگہ کے انتخاب کے لئے طبیب اعظم رازی سے مشورہ کیا گیا۔ اس نے تجویز کیا کہ کچے گوشت کے ٹکڑے تمام شہر میں کھلی ہوا میں مختلف مقامات پر لٹکا دئے جائیں۔ اس کے بعد اس نے شفاخانے کی تعمیر کے لئے وہ جگہ منتخب کی جہاں گوشت زیادہ عرصہ تک اچھی حالت میں رہ سکا۔

اہل اسلام نے تمام اقسام کے شفاخانے قائم کئے جن میں امراض عمومی کے علاج کے علاوہ قدیم و کہنہ امراض اور جنون، سودا، جذام، مکوڑہ وغیرہ جیسے نازک امراض کا خاطر خواہ علاج ہوتا تھا۔ اس کے علاوہ مواضع کی آبادی کے افادے کی غرض سے سفری شفاخانے بھی تھے اور افواج کے دستوں سے بھی

شفاخانے ملحق ہوتے تھے۔ اس دور میں امداد فوری کے شفاخانے بھی تھے جو سب سے پہلے احمد ابن طولون نے قائم کیے تھے۔ دنیائے اسلام میں حزام اور کوڑہ کے علاج کے لئے سب سے پہلا شفاخانہ دمشق میں ولید بن عبدالملک نے قائم کیا تھا۔ عالم اسلام میں سب سے مشہور شفاخانہ "بیمارستان منصور" تھا جو قالون نے قاہرہ میں تعمیر کیا تھا۔ اس شفاخانے کی عمارت بڑی شاندار تھی۔ مختلف بیماریوں کے لئے بیماری کے اعتبار سے مخصوص کمرے، محافظ خانے، مسجد، ایک مدرسہ اور قالون کا مقبرہ وغیرہ اس سلسلے میں خاص اہمیت رکھتے ہیں۔

یورپ میں عربی طب | بارہویں صدی عیسوی سے سترہویں صدی تک رازی، ابن سینا، ابوالقاسم، ابن زہر کی مقبولیت | اور ابن رشد کی طبی تصانیف کو یورپ میں بقراط اور جالینوس کی تصانیف کے مقابلے میں ایک زبردست اہمیت اور مقبولیت حاصل رہی۔

پندرہویں صدی میں Tubingen یونیورسٹی نے اپنے طبی نصاب میں ابن سینا کی کتاب المنصوری کو شامل کر لیا۔ سولہویں صدی میں Frankfurt on the oden کی یونیورسٹی نے "قانون" اور "المنصوری" کے متعلق معلومات حاصل کیں۔

عربی طب کی تمام شاخوں میں دواسازی ایک بڑے عرصہ تک زندہ رہی۔ آج بھی ہم دیکھتے ہیں کہ یورپ و امریکہ میں دواسازی کی بنیاد زیادہ تر وزن، ناپ، تقسیم اجزاء کے اعتبار سے عربی قاعدوں پر ہی ہے اور بعض نام بھی مثلاً Alcohol اور elixir عربی سے ہی ماخوذ ہیں (کیمبل)

طریقہ طباعت کی ایجاد کے بعد پہلی ہی صدی میں تمام یورپین پریس عربی فلسفہ، سائنس اور طبی تصانیف کے لاطینی تراجم پیش کرنے میں مصروف کار ہو گئے اور اس طرح سے جدید طب کی بنیاد پڑی

